

ምትእክኻብ ስድራቤታት ንዕቁባ ዝተዋህቡ ስደተኛታት

ብ *ስደተኛታት ደላን ምጽ* ዝተሓትመ መምርሒ (ሰነ 2016)
www.refugeeswelcome.dk

1. ኣየናይ ናይ ቅጥዒ ወረቀት ኢኻ እትመልእ ?

- በዓል ቤት/በዓልቲ ቤት ን ኣብ ዴንማርክ ዕቁባ ዝረኽበ ሰብ፡ FA10
- ዕቁባ ዝረኽበ ወላዲ፡ ንመጻምድቱን ወላዲን ንምምጻእ ዘመልክት ዘሎ፡ FA11
- ዕቁባ ዝረኽበ ወላዲ፡ ምስቲ ካልእ ወላዲኡ ዘይኮነስ ንበይኑ ን ወላዲ ጥራይ ንምምጻእ ዘመልክት ዘሎ፡ FA12
- ብፍሉይ ምኽንያት ንካልኣት ኣባላት ስድራቤት ዝሓቱ ዘለው SG1 ¹
- ወለዲ ወይ ድማ ኣሕዋት ንብዘይመሰነይታ ዝመጸ ትሕቲ ዕድመ ቆልዓ ናይ መቀመጢ ፍቓድ ዘለዎ SG2

1) ንዓቕሚ ኣዳም ዝበጽሖ ሰብውን ወለዲ ወይ ኣሕዋቱ ልዕሊ 18 ዓመት ዕድመ ዘለዎም ናብ ዴንማርክ ከምጽእ ክሕተት ይከኣል እዩ፡ እንተኾነ ግን እቲ ዕድል ብጣዕሚ ጸቢብ እዩ፡ እንተደኣ ክቅበልዎም ኮይኖም ግን እቲ ዝሓትት ዘሎ ሰብ ብጣዕሚ ዝሓመመ ኮይኑ ኣብቲ ዕቁባ ረኺቡ ዘሎ ሰብ ፈጹም ዝምርኮስ እም ድማ ክሳብ ዓዲ ምሕዳጉ ብሓንሳብ ዝቅመጡ ነይሮም ክኾኑ ኣለዎም።

2. መዓስ ኢኻ እተመልክት

ቀጥታ ምስተቀበሉኻ ከተመልክት ትኽእል ኢኻ፡ እዚ ግና ብዓንቀጽ 7,1 ወይ 7,2 ወይውን 8 እንተደኣ ተቀቢሎምኻ እዩ። ብዓንቀጽ 7,3 እንተደኣ ተቀቢሎምኻ ግን ክሳብ መቀመጢ ወረቀትካ ዝሕደስን ከምኡውን ንተኸታታሊ ን 3 ዓመታት ሕጋዊ ኣብ ደንማርክ እንተተቐሚጥካን ኢኻ ስድራቤትካ ከተምጽእ ትኽእልን። ናይ ሕድገት ፍቓድ ክሕተት ይከኣል እዩ፡ እዚ ግን ሳሕቲ እዩ ዝፍቀድ። ምናልባት ምስዝኸውን ድማ ብጣዕሚ ዝሓመመን ጎደሎ ኣካልን በዓል ቤትን/በዓልቲ ቤትን ውላድን ኮይኖም ንክሕከሙ ዓቢ ኣድላይነት ዘለዎም ሰባት ክኾኑ ኣለዎም።

ብዘይ መሰነይታ ዝመጸ ትሕቲ ዕድመ ቆልዓ ብዓንቀጽ 7,3 ዝተቀበልዎ ግን ስድርኡን ኣሕዋቱን ትሕቲ 18 ዓመት ንምምጻእ 3 ዓመት ክጽብ የብሉን፤ ሽዑን ንሾዑን ክሓትት ይኽእል እዩ።

መጻምድኻን ወሉድካን ንምምጻእ ብዝቐልጠፈ ከተመልክት ኣዝዩ ኣገዳሲ እዩ።

ኣድለይቲ መረጋገጺ ወረቃቅቲ ብቅልጡፍ ዋላውን ከይተቀበሉኻ ከለዉ ብሕጋዊያን ኣተርጉምምቲ ኣተርጉምምካ/ኪ ቀርብ፡ ፤ እዚ ምስትገብር ኣብ መጨረስታ ብዙሕ ጊዜ ኢኻ ትቁጥብ።

ምስሓተትካ፤ ኢምግሬሽን/ ናይ ወጻእተኛታት ቤትጽሕፈት ደብዳቤ ብ e-mail ስለዝሰዱ ፖስታካ ምፍታሽ ኣይትረስዕ።

3. ክመይ እዩ ናይ ቅጥዒ ወረቀት ዝምላእ

በዓል ቤት/በዓልቲ ቤት (ናይ ቀጥዒ ወረቀት FA10)

ናይ ቅጥዒ ወረቀት ኣብ ወረቀት ይምላእ። ኣብ ኮምፕተር ክምላእ የብሉን። እቲ ሓቢረታ ኣብ nyidanmark.dk ትረኽቦ ኣብ ትሕቲ ምጥርናፍ ስድራቤት/ ፕሪንት ምስ ገበርካዮ ከመይ ጌርካ ተመልክት ክትረኽቦ ትኽእል። መሕተቲ ወረቀት ብቋንቋ ዴንሽን እንግሊዝኛን ኣሎ።

ናይ ቅጥዒ ወረቀት ኣብ ክልተ ይክፈል

ናይ ቅጥዒ ወረቀት ቁጽሪ 1 ፣ በቲ ኣብ ደንማርክ ክቅመጥ ዘመልክት ዘሎ ሰብ ይምላእን ይፍረምን።

(ዘመልክት ዘሎ ሰብ ካብ ሶርያ፣ ኤርትራ ወይ ሶማሊ ምስዝኸውን ኣብ ክንዳኦም በዓል ቤት ወይ በዓልቲ ቤት ክፍርሙ ይኽእሉ። ኩሉ ጊዜ ክትፍርም ከሎኻ ብናትካ ስም እዩ ዝፍረም።)

ናይ ቅጥዒ ወረቀት ቁጽሪ 2 ፣ በቲ ኣብ ደንማርክ ክቅመጥ ፍቓድ ተዋሂብዎ ዘሎ ሰብ ይምላእን ይፍረምን።

እዞም ክልተ ክፋላት ፈላሊኻ ሓዞም ኣብቲ ገበርውን ኣስማት ጸሓፊሎም ብቀሊሉ ክተሓናፈጹ ስለዝኽእሉ።

ብምልኡ ተጠንቂቅካ ብምምላእ ኣንብቦ። ኣብ ነብሲ ወከፍ መስመር ኣብ እትፍርመሉ ጊዜ ዕለትን ቦታን ምምላእ ኣይትረስዕ።

2) ኣመልካቲ ኣብ ሶርያ፣ ኤርትራ ወይ ሶማሊ ምስ ዝህሉ፣ መጻምድቱ ኣብ ክንድኡ ክፍርመሉ ይኽእል። ፈራሚ ብናቱ ስም ክፍርም ኣለዎ (መምልኢ ቅጥዒ A ተመልከት)

ናይ ቅጥዒ ወረቀት ቁጽሪ 1. ክትመልእ ከሎኻ/ኣመልካቲ (FA 10)

ሕቶ ቁ 2 ፣ ቅዳሕ ፓስፖርት ናይ ኣመልካቲ ኣተሓሕዞ፣ ምስ ዘይህልወካ ድማ ቅዳሕ ናይ ዘሎካ መንነት ውረቀት ኣተሓሕዞካ ስደዶም ስለምንታይ ፓስፖርት ዘይሃለወካ ድማ መብርሂ ሃብ።

ሕቶ ቁ 3ን 7ን፣ ክልቲኹም ሰብ ሓዳር ይርሓቅ ይቅረብ ዝምድና እንተደኣ ሃልይኩም፣ ሓዳርኩም ብግዴታይ ተፈጺሙ ብምባል ሕቶኩም ክንጸግ ስለ ዝኽእል ፣ ብፍቓድ ከምዝተመርጸኩም ናይ መረጋገጺ ወረቀት ከተምጽኡ ኣለኩም።

ስለዝኾነ ድማ ንሕቶታት ብጥንቃቄ ክትምልሶም ኣገዳሲ እዩ (ተጠንቀቅ ናይ ዕቁባ ወረቀትካ ክምርመር እዩ፣ እንተሓሲካ ድማ ናብ ፖሊስ ክትክሰስ ትኽእል ኢኻ) መርጻውን መርጻትን ኣብዘየለውሉን ዘይፈረምሉን መርጻ ቅቡል ኣይኾነን። ኣብ ልዕሊ እቲ መርጻ ክፍጸም እንከሎ ክልቲኦም ልዕሊ 15 ዓመት ኽኾኑ ኣለዎም ። (እንተኾነ ግን ኣብቲ መርጻ ዝፍጸመሉ ዘሎ ሃገር ውሱን ዝለዓለ ናይ መርጻ ዕድመ ምስዝህሉ ክኸበር ኣለዎ)። ቅድሚ መርጻኻ ምስ መጻምድትኻ ውሑድ ዝምድና ምስዝጸንሓካ ሰበሰልጣን ንመርጻኻ ክነጽግዎ ይኽእሉ እዮም።* ከምዚ ዝኣመሰለ ጸገማት ምስ ዝህልወካ ካብ መጀመርታ ስለምንታይ ከምዚ ከም ዝኾነ ከተብርህ ይግባኣካ።

ሕቶ ቁ 9 ፣ ዝዚ ዝፍርም ሓታቲ ካብ ሃገሩ ወጺኡ ኣብ ካልእ ሃገር ምስዝህሉ ኣብ ትሕቲ *ተወሳኺ ሐበሬታ* ዘሎ ምላእ። ካልእ ክመጽእ ፣ ንሱ ወይ ንሳ ኣብ ዘለውዎ ዓዲ መቀመጢ ፍቓድ ወረቀት ኣለዎም ድዩ? እንተለዎም ንኸንደይ እዩኻ? ክናዋሕኮ ይኽእልዶ? ዘለዉኻ ሰነዳት/መረጋገጺ ኣቕርብ ።

ኣስተወዕል፣ ሓታታይ ካብ ዝሓተተሉ ዓዲ ናብ ካልእ ዓዲ ምስዝቅይር ኣብቲ ናይ ምሕታት ጊዜ፣ ናይ ወጻእተኛታት ቤትጽሕፈት ክሕበሩ ይግባእ። ምኽንያቱ ድማ እቲ ዝተዋህቦ ፍቓድ ናብ ካልእ ኣንባሳደር ወይ ቆንስል ኣብቲ ሕጂ ዝነብረሉ ዘሎ ዓዲ ክስደደሉ ስለ ዝኽእል። ኣብ www.um.dk ዝርዝር ናይ ደንብ ተወከላቲ ተወከስ።

ብዛዕባ ምምላእ መወከሲ ወረቀት ቁ 2/ ኣብዚ ዝቅመጥ (FA10)

ሕቶ ቁ 1፣ 1ይ ገጽ, ቅጥዒ 1, ሕቶ ቁ 3 ን 7 ተመልከት

ሕቶ ቁ 7 ን 9 ምምላስ ኣየድልን እዩ።

ሕቶ ቁ 8 + መወከሲ ቁ 1 ፣ ከም ስደተኛ ነብስኻን በዓልቲ ቤትኻን/ በዓል ቤትኻን ክትቅልብ ግዴታ ኣይኮነን። እንተኾነ ግን ተመርፆ ኣይትመርፆ ክትፍርም ኣሎካ። መርዓኹም ቅቡል እንተደኣ ዘይኮይኑ፣ ብሓደ ብምንባር ፍቓድ ምጥርናፍ ክወሃበካ ይኽእል እዩ። * ብድሕሪኡ እቲ ቤት/ጽ/ምምሕዳር ንስኻ ትቅመጠሉ እንታይ ዓይነት ሓገዝ ክትወሃቡ መሰል ከምዘለኩም ይመዝን።

መወከሲ ኣቅርብ ፣ በዓል ቤት/በዓልቲ ቤት

- ንጹር፣ ዝንበብ ሕብራዊ ቅዳሕ፣ ብደንሽን እንግሊዝን ዝተተርጎመ ሕጋዊ ናይ መርዓ ወረቀት (መንግስታውን ሃይማኖታውን ካብ ሶርያን ኤርትራን ዝመጹ ምስዝኾኑ)
- ኣዋጅ ናይ ነብስኻ ምኽኣል (መወከሲ ቁ 1 ኣብ ላዕሊ ረኣ) *
- ቅዳሕ ናይ ሓታቲ ፓስፖርት ብኩሉ ገጻቱ። (ሓታቲ ፓስፖርት ምስዘይህልዎን ከምጽኡ ምስዘይክእለን ሓብር እም ካልእ ስእሊ ዘለዎ ናይ ምስክር ወረቀት ኣቅርብ)
- ምርዕዋት ምስዘይትኾኑ መረጋገጺ ብሓደ ከምትነብሩ ንኣብነት ከም ናይ ገዛ ኩንትራት ወረቀት፣ * ናይ ሓባር ኣድራሻ ዝገልጽ ዝመጸኩም ደብዳቤ፣ መረጋገጺ ካብ ኣካራዪ ገዛ ከምኡውን ወሃብ ስራሕ ዝኣመሰለ ከተቅርብ ኣሎካ።
- ምናልባትውን ናይ ቋንቋ ዴንሽ ደረጃ A1 ዝሓለፍካዮ መርመራ
- መረጋገጺ ወረቀት ምስዝገድለካ፣ ብጽሑፍ ስለምንታይ ከተቅርብ ዘይከኣልካ ክትገልጽ ኣሎካ።

ቆልዑ (ቅጥዒ FA11 ወይ FA12)

እዚ ናይ ቅጥዒ ወረቀት እዚ ኣብ ክልተ ይምቀል

ቅጥዒ 1 ንቆልዓ መንበሪ ወረቀት ዝሓትት (ሓታቲ)

ቅጥዒ 2 ንወላዲ ናይ ዑቅባ ፍቓድ ዘለዎ (መወከሲ)

ንነፍሲ ወከፍ ቆልዓ ሓደ ቅጥዒ ክምላእ ኣለዎ

እቲ ኣብ ደንግርክ ፍቓድ ዝተዋህበ ወላዲ ምሉእ ወይድማ ከፊላዊ ሓላፍነት ናይቲ ቆልዓ እንተደኣ ሃልይዎ፣ ንክልቲኡ ዓይነት ቅጥዒ ክመልእ ይኽእል እዩ።

ቆልዑ ትሓቲ 15 ዓመት ክፍርሙ ኣይክእሉን እዮም፣ ወለዶም ግን ምሉእ ናይ ወላዲ ሓላፍነት ምስዝህልዎም ኣብ ቅጥዒ 1 ክፍርሙ ይኽእሉ። ቆልዑ ልዕሊ 15 ዓመት ምስ ወለዶም ክፍርሙ ይሕተቱ።

ቅጥዒ ክፋል 1 ፣ ሕቶ ቁ 2 መጨረሻታ፣ ኣቲ ናይ መቀመጫ ወረቀት ትደሊ ዲኻ ዝብል ዘሎ ኣይትምለኦ፣ ምኽንያቱ እቲ ቆልዓ ቅድሚኳ ደንግርክ ምምጽኡ ናይ ኣጻብዕቲ ፈርማ ክወስድ ኣለዎ ማለት ስለ ዝኾነ። መቀመጫ ወረቀት ደሓር ኩሉ ግዜ ክርከብ ይከኣል እዩ። ኣብ ክንድኡ 2 ናይ ፓስፖርት ዓቀን ዘለዎ ስእሊ ናይቲ ቆልዕ ኣረክብ።

ቅጥዒ ክፋል 2 ፣ ኣብ ቀረባ ግዜ ዝተቀበሉኻ እንተደኣ ኮንካ ሕቶ ቁ 3 (FA11) ወይ ውን ሕቶታት 2-6 (FA12) ክትመልእ ኣየድልን እዩ።

ሕቶ ቁ 9 ፣ ኣብ ገለ ኩነታት ንወላድን ቆልዓን ናይ ዲንኤ(DNA) መርመራ ክሕተት ይክእል እዩ። ቤት ጽሕፈት ወጻእተኛታት ደብዳቤ ጺሒፉ ብዛዕባ እቲ ቆልዓ ኣበይ ቦታ መርመራ ከምዝወስድ ክሕብር ይኽእል እዩ። ኩሉ ግዜ ኣብቲ ሳጹን ናይ ፍቓድኛ ቲክ/ራይት ግበር፣ እዚ ነገር ደሓር ካብ ምድንጓይ ከድሕነካ ይኽእል እዩ።

ፎርም FA 12, መወከሲ 1 ን 2፣ እንድሕሪ ኣብዚ ዝቅመጡ ወለዲ ስደተኛታት ኮይኖም እም ሓዲሽ መቀመጫ ፍቓድ እንተሃልይዎም፣ እዚ መወከሲ ወረቀት እዚ ክመልእዎ ንማሳገጃ ቤት ምሕታት ኣገዳሲ ኣይኮነን።

መወከሲ ወረቀት/ሰነዳት፣ ናይ ቆልዑ፣

- ምስክር ወረቀት ዕለተ ልደት (ቅዳሕን ናብ ዴንሽ ወይ እንግሊዘኛ ብሕጋዊያን ዝተተርጎመ)
- እቲ ቆልዕ ፓስፖርት ወይ ድማ ስእላዊ መንነት ምስዘይህልዎ፣ ምስክር ወረቀት ዕለተ ልደትን ናይ ፓስፖርት ስእልን ከተቅርብ እኹል እዩ። ናይ ብዙሓት ቆልዑ ምስ እትሰድድ ኣብ ድሕሪ እቲ ስእሊ ስም ጸሓፊሉ።
- መረጋገጺ ናይ ስድራቤታዊ ሓላፍነት (ቅዳሕን ናብ ዴንሽ ወይ እንግሊዘኛ ብሕጋዊያን ዝተተርጎመ)። እዚ ግን ወለዲ ምርዕዋት ምስዘይኮኑን ወይውን ፍቱሓት ምስዝኾኑን ጥራሕ እዩ።
- መረጋገጺ ብዛዕባ ናይ መንበሪ ገዛ ኩነታትካ።

ቅጥዒ SG2

ቅጥዒ ቁ 1 ንወላዲ/ኣሓት መንበሪ ፍቓድ ዝሓትት ዘሎ (ሓታቲ)

ቅጥዒ ቁ 2 ንቆልዕ መንበሪ ፍቓድ ዘለዎ (መወከሲ)

ኣብ ዴንግርክ ናይ መንበሪ ፍቓድ ዘለዎም ቆልዑ ስድራቤቶም ንዴንግርክ ከምጽኡ ምስዝሓቱ፣ ወለዲ ንክልቲኡ ክፋል ናይ ቅጥዒ ባዕላቶም ክፍርምሉ ይግባእ ኣበየናይ ዓዲ ከምዘለው ብዘየገድስ (ፈርማ ኩሉ ግዜ ብስዎም ክጸሓፍ ኣለዎ፣ ከምኡ ድማ ናይቲ ቆልዓ ስም ክህልዎ ኣለዎ።

4. ቅጥዕን መወከሲን ኣበይ ክርከብ ዘለዎ?

ቅጥዒ ቁ 1 እቲ ሰብ ኣብ ወጻኢ ሃገር እንተደኣ ሃልዩ ኣብ ናይ ዴንሽ ኤምባሲ/ቆንስል ኣብቲ ዘለዎ ሃገር ከርከብ ኣለዎ።እቲ ሰብ ምስ ፓስፖርቱን ወይ ድማ ካልእ ስእሊ ዘለዎ መንነት ብኣካል ከርከብ ኣሎዎ፣ ከምኡውን ምስቲ ዘቅርቦ ዝተመልእ ቅጥዒ ናይ ኣጻብዕቲ ፈርማን ከምኡውን ስእሊ ከማልእ ኣለዎ። እዚ ግን ንቆልዓ ኣይምልከቶን እዩ። ዴንሽ ኤምባሲ ኣብቲ ሃገር ምስዘይህሉ ን ናይ ካልእዓዲ ኤምባሲ ክትጥቀም ይከኣል እዩ፣ ንኣብነት ናይ ሽወደን ወይ ኖርወይ ። ምስ ክልተ ስእልታት ድማ ብኣካል ክትርከብ ይግባእ። እቲ ሰብ ዛጊት ኣብ ዴንግርክ ምስ ዝህሉ ግን (ብናይ ቪዛ ፍቓድ መቀመጫ ምክንያት) ክልቲኡ ቅጥዕታት ኣብ ደንግርክ ከረክቦ ይኽእል እዩ።

ቅጥዒ ቁ 2 ን ቤት/ጽ/ኣገልግሎት ወጻእተኛታት/ኢምግሬሽን ወይ ድማ ኣብ ዝቅመጠሉ ከባቢ ዝርከብ መደበር ፖሊስ ኣብ ደንግርክ ከረክቦ ይኽእል እዩ። ብኣካል ንህዝባዊ ምምሕዳር ቤት ጽሕፈት ዘረክቦ እንተደኣ ኮይኑ ግን ቅጥዒ ብግቡእ ከምእተመልአን መረጋገጺ ወረቃቅቲ ምህላውን ከረጋግጽ ይግባእ።

ቆልዑ ፣ እንተ ደኣ እቲ መቀመጫ ፍቓድ ኣብ ደንግርክ ዘለዎ ወላዲ፣ ኣብ ርእሲ እቲ ቆልዓ ናይ ወላዲ ሓላፍነት ፍቓድ ሃልይዎ፣ ኩሉ ክፋላት ቅጥዒ ብቐጥዕታት ኣብ ደንግርክ ከረክቦ ይኽእል እዩ።

ተወሰኑት አገደስቲ ሓበሬታታት

A: አመልካቲ ናይ ዴንግርክ ተወከላቲ ክመጽእ እንተደሉ ዘይክእሉ ኣብ ሶርያ፣ ኤርትራን ሶማሊያን ዝርከብ ስድራቤታ ንኣሰር ኣጸብዕትን ከምኡ ዉን ስእልን ክሳብ ናብ ዴንግርክ ዝመጹ ከይሃብ ክጸንሑ ይኽእሉ እዮም (ብፍሉይ ጉዳይ ከምዚ ዓይነት ፍቓድ ንካልኣት ዜጋታት ዉን ክወሃብ ይከኣል እዩ)። ናብ ናይ ዴንግርክ ወኪል ክቐርቡውን ኣየድልን እዩ፤ ቤት ጽሕፈት ኢምግሬሽን ብከመይ መገዲ ክረክቦም ከም ዝኽእል እንተደሉ ሓበሬታ ብምሃብ፣ ንኣብነት ናይ ዝቐመጥሉ ቁጽሪ ቴለፎን፣ ክሳብ እቲ ውሳኔ ዝሰምዑ ኣብ ሃገርም ክጸንሑ ኣለዎም፤ እቲ ፍቓድ ምስተቀረበሎም ግን፣ ከምቲ ኣብቲ ቅጥዒ ክመልኡ ከለው ዝሓበርም ናብ ናይ ዴንቭ ቆንስል ወይ ወኪል ከይዶም ክወስድዎ ይኽእሉ እዮም። እቲ ኣብዚ ዝቐመጥ ንሓታቲ ብስሙ ክፍርመሉ ይኽእል እዩ። እዚ ግን ንትሕቲ ዕድመ ቆልዓ ምስ ስድራቤቱ ምትእክቓብ ንዝሓትት ዘሎ ኣይምልከትን እዩ።

ክፍሊትን ጥርዓንን

ስድራኻ ክተምጽእ ኣብ ናይ ወጻእተኛታት ቤት ጽሕፈት ንክትሓትት ክፈሊት ይኽእል እዩ፤ እንተደሉ ኣብዚ ዝቐመጥ ሓታቲ ከም ስደተኛ መንበሪ ፍቓድ ብዓንቀጽ 7,8 ወይ ውን 9b ሃልደዎ ግን ኣይምልከቶን እዩ። እንተተነጸገኻ ጥርዓን እውን ክፍሊት ኣይክፈሎን እዩ፤ ኣቲ ጥርዓን ድማ ናብ ናይ ወጻእተኛታት ተጻዋዒ ዝበሃል ቤት ጽሕፈት ኣድራሻ Adelgade 11-13, 1304 Kbh. K / udln@udln.dk ክስደድ ኣለዎ። ፍቓድ እንተ ተሞላዎ ግን ንኤምባሲ ወይ ድማ ንቆንስል ክሳብ 1500 ናይ ዴንቭ ክርኅር ንኣዳ ሰብ ክኸፍል ኣለዎ። እዚ ግን ካብ ዓዲ ናብ ዓዲ ይፋላል እዩ።

ዘመልከት ዘሎ ሰብ እንተደሉ ብቪዛ ኣብ ደንግርክ ዝቐመጥ ኮይኑ፣ እቲ ኣብዚ ዝቐመጥ ዘሎ ሰብ ክሳብ እቲ መስርሕ ናይ ምጥርናፍ ተመርጫ ገወዳእ ምሉእ ናይ ምንባይ ሓላፍነት ክወስድ ይግባእ፤ ዋላውን ሕክምናዊ ሓገዝ እንተኾነ፣ ሕርስን፣ ህጹጽ ሕክምናዊ ክንክንን ከምኡውን ህጹጽ ሓደጋን ግን ብነጻ እዩ።

ምትርጓም

ኩሎ ሰነዳት ብዴኒኽ ወይ እውን ብእንግሊዝን ክትርጎም ኣለዎ በዚ ክልተ ቋንቋታት ዘይተተርጎመ እንተደሉ ኮይኑ። እቲ ዝተተርጎመ ሰነድ ዉን ቴምብር ኣብ ገበሩ ክህልዎ ኣለዎ። (ኣብ ናይ ደንቭ መተርጓሚ ቤት ጽሕፈት ንምትርጓም ክሳብ 500 ናይ ደንቭ ኮረኖ ይውድእ) ኣብ ደንግርክ ዝተተርጎመ እንተኾይኑ ግን ቁጽሪ ተርጓምን ፈርማን ናይ ተርጓማይ ጥራሕ እኹል እዩ።

ሓበሬታ ንተርጓሚ፣ ኩሎ እቲ ኣብቲ ሰነድ ዘሎ ዋላ ስም፣ ቴምብር ከምኡውን ዕለትን፣ ካልእ እንተሃልዩን ብግቡእ ክትርጎም ኣገዳሲ እዩ።

ሰነዳት፣

ቅዳሕ ሰነዳት ኩሎ ግዜ ኣረክብ። እቲ ቀንዲ ሰነድ (ኦርጊናል) ቤት ጽሕፈት ወጻእተኛታት/ኢምግሬሽን ከተምጽእ እተዘይሓቲቶምኻ ምሳኻ ሕዞ። ቅደሓት ሕብራዊ ኮይኖም ጽቡቅ ዝገበሱ ክኾኑ ኣለዎም።

ናይ መርዓ መረጋገጺ ወረቀት

ንሶርያውንን ኤርትራውያንን ናይ መርዓ መረጋገጺ ወረቀት ቅቡል መታን ክኸውን ናይ ሃይማኖታውን፣ መንግስታውን ናይ መርዓ መረጋገጺ ወረቀት ክቅርቡ ይግባእ።

እንተኾነ ግን ሓዲኦም ወይውን ኩሎም እቶም ሰነዳት ክትረኽቡም ምስዘይትኽእል፣ ምናልባት ብሓባር ኢና ንቅመጥ ብምባል ክፍቀደልካ ይኽእል ይኸውን።* ብድሕሪዚ ኣብ ደንግርክ ምስትምርሖ ድማ ቅድም ከምተመርዓኻ ወረቃቅቲ ምርኣይ ኣየድልገካን እዩ።

ጉዳይ ስደተኛነት ጉዳይ

ዝመላእካዮ መሕተቲ ቅጥዒ ምስ ናይ ዑቅባ ሰነዳትካ ክነጻጸር እዩ። ሓበሬታታት ወይ ድማ ዕለታት ምስ ዘቅረብካዮ ዘይሰማማዕ ምስዘይከውን፣ ስለምንታይ ከምዘይተሰማምዑ ክትገልጽ ወይ ከተብርህ ክትሕተት ኢኻ።

ምምዛን ሓታቲ ዕቁባ

እቲ ኣብ ዴንግርክ ዝቐመጥ ዘሎ ሰብ ቅድሚ ብዙሕ ዓመታት ዕቁባ ዝተሞህበ እንተደሉ ኮይኑ፣ ቤት ጽሕፈት ወጻእተኛታት ኣብ ዓዳ ንክቅመጥ ሓደጋ ዘለዎ ምዃን ከጽንዖ እዩ። ቤት ጽሕፈት ወጻእተኛታት ኣብ ዓዳ ክቅመጥ ሓደጋ የብሉን ዝብል ሚዛን እንተደሉ ሃልደዎ፣ ነቲ ተራ ዝኾነ ናይ ስደተኛታት ምትእክቓብ ጠልብ ከማልእ ኣለዎ፤ ንኣብነት እቲ ናይ ምርኻብ ጠለብ። እዚ ክበሃል ከሎ ግን እቲ ኣብዚ ዝቐመጥ ሰብ እቲ ዝተፈቐዶ ናይ መንበሪ ወረቀቱ ይሕደግ ማለት ኣይኾነን።

ብዝቐልጠፈ ኣመልክት

ክልተ ዓመት ከየመልከትካ ምስ እትጸንሕ ፣ እቲ ሕጊ ይቅየር እዩ ። ስለዝኾነ ድማ ድሕሪ ቅሩብ ኣዋርሕ ስለምንታይ ከየመልከትካ ከምዝጸናሕካ ክትሕተት ትኽእል ኢኻ።

ናይ መስርሕ ግዜ

ቤት ጽሕፈት ወጻእተኛታት/ኢምግሬሽን ወረቀትካ/ሕቶኻ ምስበጽሖም ደብዳቤ ክሰዱልካ እዮም። እቲ ደብዳቤ ቁጽሪ መዝገብ ናይ ነብሲ ወከፍ ዝሓተተ ሰብ ዝሓዘ ኮይኑ፣ ነዚ ኣድራሻዚ ብምጥቀቅ www.nyidanmark.dk ጉዳይካ ኣበይ ከምዝበጽሖ ክትከታተል ትኽእል ኢኻ። ሰነዳትካ ሙሉእ እንተደሉ ኮይኑ ቤት ጽሕፈት ወጻእተኛታት ንጉዳይካ ዝምልከት ኩሎ ዘድልዮም ዘበለ ሰነዳት ምስ በጽሖም፣ እቲ ጉዳይካ ክምርመር ከምዝተጀመረን፣ ጉዳይካ ንክወዳእ ክንደይ ግዜ ከምዝወስድን ዝገልጽን ደብዳቤ ክሰዱልካ እዮም። ጉዳይ ስደተኛታት እቲ ኣዝዩ ዝተሓላለኸ ነገር ኾይኑ እቲ መስርሕ ተጀሚሩ ክሳብ ዝውዳእ ክሳብ 10 ኣዋርሕ ክወስድ ይኽእል እዩ። (እዚ ካብ ሕዳር 2016 ክቅየር ይኽእል እዩ)።

መስርሕካ ንክሳብ ጥቀራርባ ሰነዳትካ ጽፉፍ ክኸውን ኣለዎ። ኩሎ እቲ ቅጥዒ እንተዘይተመሊኡ ወይ ድማ ኩሎ እቲ ክርከብ ዝግብኣ ሰነዳት እንተዘየተረኪብ ከምኡውን ሰነዳት ብቅልጡፍ እንተዘይተተርጎሞም ከተረክቦም ምስዘይትኽእልን፣ ብዝቐልጠፈን ስለምንታይ ከተረክቦም ከምዘይከኣልካ ከተብርህን ከምኡ ዉን ዘየረከብካዮ ሓበሬታ ከምዘሎ ብደብዳቤ ክሕበረካ እዩ። እዚ ክሳብ ዝሕብሩካ ድማ ክሳብ 4 ኣዋርሕ ክወስድ ይኽእል እዩ። ብናይ መን ጉድለት ብዘዘገድስ ማለት ናይ ምትርጓም ጌጋ ድዩ ናይ ማካገጃቤት ከምኡውን ምርሳዕ፣ ንመስርሕካ/ኪ ከናውሖ ይኽእል እዩ።

ናይ ኣየር ወረቃቅቲ

ቀደም ናይ ዕቁባ ፍቓድ እንተረኺብካ ንናይ ኣየር ትኬት መንግስቲ ዴንግርክ እዩ ዝኸፍሎ ነይሩ፣ ሕጂ ግን ተረፋ እዩ። ገለ ገለ ምምሕዳራት ንስድራቤት መሰይታ ዘይብሎም ትሕቲ ዕድመ ቆልዑት ይከፍሉ እዮም። እዚ ገንዘብ እዚ ብዙሕ ስለዝኾነ ንምርካብ ኣደጋሪ ክኸውን ይኽእል እዩ እንተኾነ ግን ምናልባት ኣዝማድ፣ ኣዕሩኽ ወይ ድማ ጎረባብቲ ሓግዞኒ ክትበል ትኽእል ኢኻ።

መቐመጢ ፍቓድ ንኸንደይ የገልግል

መቐመጢ ንናይ ምጥርናፍ ስድራቤት ን 2 ዓመት እዩ ዘገልግል። ናይ መቐመጢ ወረቀትካ ንምሕዳስ ኣብ ጽቡቅ ግዜ ክትዝክር ኣሎካ። እዚ ድማ ቅድሚ 3 ኣዋርሕ ወረቀትካ ቅድሚ ምውዳቁ ክኸውን ይግባእ። እንተዘይኾኑ ከም ብሓድሽ ካልእ ቅጥዒ ክትመልእ ኣሎካ፣ ምናልባትውን ሓድሽ ሕጊ ክቅየር ይኽእል እዩ። እቲ ናይ ምንግዳሕ ቅጥዒ ብቀጥታ ኣብ ኮምፕተር እዩ ዝምላእ፣ እቲ ኣብዚ ዝቐመጥ ስደተኛ እንተኾይኑ ግን ክፍሊት የብሉን።

***) ምርዕው ወይ ብሓባር ዝነብር፣** እቲ መርዓ ቅቡል እንተደሉ ኮይኑ፣ ብሓደ ትነብር ምዃንካ መረጋገጺ ኣየድልን እዩ። እቲ መርዓ ቅቡል እንተደሉ ዘይኮይኑ ግን ምናልባት ብሓደ ከም ትቅመት ምዃንካ ዝገልጽ ናይ መቐመጢ ወረቀት ከትረክብ ትኽእል ኢኻ። እዚ ንክማላእ ግን ንልዕሊ 18 ኣዋርሕ ኣብ ሓደ ኣድራሻ ከም ዝተቀመጥካ ብዝኾነ ይኩን መንገዲ መረጋገጺ ከተቅርብ ኣሎካ። ነዚ ከተረጋግጽ ምስዘይትኽእል ናይ ነዊሕ እዋን ብሓባር ምንግርን ምናልባትውን ናይ ሓባር ቆልዑት ምህላውን ኣብ ገለ ኩነታት እኹል ክኸውን ይኽእል እዩ።